

تَعْقِلُونَ ﴿۱۵۱﴾ (الانعام: ۱۵۱)

”اور جس کا خون کرنا اللہ نے حرام کر دیا ہے اس کو قتل مت کرو ہاں مگر حق کے ساتھ۔ اس نے تم کو اس کا تاکید یہی حکم دیا ہے تاکہ تم سمجھ بوجھ سے کام لو۔“

﴿وَلَقَدْ وَصَّيْنَا الَّذِينَ أُوتُوا الْكِتَابَ مِنْ قَبْلِكُمْ وَإِيَّاكُمْ أَنْ اتَّقُوا

اللَّهُ﴾ (النساء: ۱۳۱)

”اور واقعی ہم نے ان لوگوں کو بھی یہی حکم دیا تھا جن کو تم سے پہلے کتاب دی گئی اور اب تم کو بھی یہی تاکید کر رہے ہیں کہ اللہ کا تقویٰ اختیار کرو۔“

﴿وَوَصَّيْنَا الْإِنْسَانَ بِوَالِدَيْهِ.....﴾ (العنکبوت: ۸، لقمان: ۱۴، الاحقاف: ۱۵)

”اور ہم نے انسان کو والدین کے ساتھ حسن سلوک کا حکم دیا ہے۔“

﴿وَأَوْصِنِي بِالصَّلَاةِ وَالزَّكَاةِ مَا ذُمْتُ حَيًّا﴾ (مريم: ۳۱)

”اور اس نے مجھے نماز اور زکوٰۃ کا حکم دیا ہے جب تک میں زندہ رہوں۔“

﴿يَا أَيُّهَا الَّذِينَ آمَنُوا شَهَادَةُ بَيْنَكُمْ إِذَا خِصِرَ أَحَدُكُمُ الْمَوْتُ حِينَ الْوَصِيَّةِ

اِثْنِ ذَوَا عَدْلٍ مِّنْكُمْ.....﴾ (السائدة: ۱۰۶)

”اے ایمان والو! جب تم میں سے کسی کی موت کا وقت قریب آ جائے اور وہ

وصیت کر رہا ہو تو شہادت کا نصاب یہ ہے کہ دو صاحب عدل آدمی گواہ بنائے

جائیں جو تم میں سے ہوں.....“

﴿فَمَنْ خَافَ مِنْ مُّوَصِّ جَنْفًا أَوْ اِثْمًا فَاصْلَحْ بَيْنَهُمْ فَلَا اِثْمَ

عَلَيْهِ﴾ (البقرة: ۱۸۲)

”ہاں جس شخص کو وصیت کرنے والے کی جانب سے نادانستہ یا قصداً حق تلفی

کے ارتکاب کا اندیشہ ہو پھر یہ شخص متعلقین میں باہم مصالحت کرادے تو اس پر

کچھ گناہ نہیں۔“

﴿وَصِيَّةٌ لِّأَزْوَاجِهِمْ مَّتَاعًا إِلَى الْحَوْلِ غَيْرِ إِخْرَاجٍ﴾ (البقرة: ۲۴۰)

”وہ اپنی بیویوں کے بارے میں وصیت کر جائیں کہ ایک سال تک ان کو نان

ونفقہ دیا جائے اور وہ گھر سے نہ نکالی جائیں۔“

﴿يُوصِيكُمُ اللَّهُ فِي أَوْلَادِكُمْ لِلَّذِ كَرِ مِثْلُ حَظِّ الْأُنثِيَيْنِ ۖ فَإِنْ كُنَّ نِسَاءً

فَوْقَ اثْنَتَيْنِ فَلَهُنَّ ثُلُثَا مَا تَرَكَ ۖ وَإِنْ كَانَتْ وَاحِدَةً فَلَهَا النِّصْفُ ۚ

وَلَا يَوْنِيهِ لِكُلِّ وَاحِدٍ مِّنْهُمَا الشُّدُسُ مِمَّا تَرَكَ إِنْ كَانَ لَهُ وَلَدٌ فَإِنْ لَمْ يَكُنْ لَهُ وَلَدٌ وَوَرِثَهُ أَبُوهُ فَلِلْأُمِّهِ الثُّلُثُ فَإِنْ كَانَ لَهُ إِخْوَةٌ فَلِلْأُمِّهِ الشُّدُسُ مَنْ بَعْدَ وَصِيَّةٍ يُوصِي بِهَا أَوْ دَيْنٍ ۚ آبَاؤُكُمْ وَأَبْنَاؤُكُمْ لَا تَدْرُونَ أَيُّهُمْ أَقْرَبُ لَكُمْ نَفْعًا ۖ فَرِيضَةٌ مِنَ اللَّهِ ۚ إِنْ الَّتِي كَانَ عَلَيْهَا حَكِيمًا ﴿١١﴾ (النساء: ۱۱)

”اللہ تعالیٰ تم کو حکم دیتا ہے تمہاری اولاد کے بارے میں کہ مرد کا حصہ دو عورتوں کے حصہ کے برابر ہے۔ اور اگر (میت کی وارث) دو سے زیادہ لڑکیاں ہوں تو ان لڑکیوں کو دو تہائی ملے گا اس مال کا جو مورث چھوڑا ہے۔ اور اگر ایک لڑکی ہو تو اس کو نصف ملے گا۔ اگر میت صاحب اولاد ہو تو اس کے ماں باپ میں سے ہر ایک کے لئے ترکہ میں سے چھٹا حصہ ہے اور اگر میت کے کوئی اولاد نہ ہو اور اس کے ماں باپ ہی اس کے وارث ہوں تو ماں کو ایک تہائی حصہ ملے گا۔ اور اگر میت کے بھائی بہن بھی ہوں تو اس کی ماں کو چھٹا حصہ ملے گا (یہ سب حصے اس وقت نکالے جائیں گے) جبکہ وصیت جو میت نے کی ہو پوری کر دی جائے اور قرض جو اس پر ہوا ادا کر دیا جائے۔ تم نہیں جانتے کہ تمہارے ماں باپ اور تمہاری اولاد میں سے کون سا شخص فائدہ پہنچانے میں تم سے قریب تر ہے۔ یہ حکم اللہ کی طرف سے مقرر کیا گیا ہے اور یقیناً اللہ تعالیٰ بڑے علم اور حکمت والا ہے۔“

احادیث سے وصیت کی اہمیت کافی واضح ہے۔ جیسا کہ ارشاد نبویؐ ہے:

(۱) حضرت عامر بن سعد بن ابی وقاصؓ اپنے والد سے روایت کرتے ہیں کہ میں بہت زیادہ بیمار تھا۔ میرے پاس رسول اللہ ﷺ آئے۔ میں نے آپؐ سے پوچھا کہ بے شک میرے پاس بہت زیادہ مال ہے جبکہ میرا کوئی وارث نہیں ہاں صرف ایک بیٹی ہے کیا میں اپنا پورا مال وصیت کر جاؤں؟ آپؐ نے جواب دیا کہ ”نہیں“ بلکہ ایک تہائی مال کی وصیت کرو۔ جب میں نے دوبارہ سوال کیا تو آپؐ نے پھر وہی جواب دیا اور کہا کہ: ”ایک تہائی بہت زیادہ ہے۔“ (۲)

حضرت عائشہؓ انہما سے روایت ہے کہ رسول اللہ ﷺ نے فرمایا:

”ایک تہائی بہت زیادہ اور بڑا حصہ ہے۔“ (۳)

(۳) آنحضور ﷺ نے یہ بھی فرمایا: ”ترکہ وراثت کو دیناروں میں تقسیم نہ کرو۔“ (۴)

(۴) حضرت عبداللہ بن عمرو بن العاص رضی اللہ عنہما سے روایت ہے کہ رسول اللہ ﷺ نے فرمایا: ”جبریل علیہ السلام نے مجھے ہمسائے کے بارے میں اتنی وصیت کی کہ مجھے اس کے وراثت میں حصہ دار ہونے کا گمان ہونے لگا۔“ (۵)

(۵) حضرت عبداللہ بن عمر رضی اللہ عنہما روایت کرتے ہیں کہ ہر مسلمان پر یہ واجب ہے کہ اگر اس کے پاس کوئی (قابل وصیت) چیز ہے تو دو راتیں گزرنے سے پہلے اس کے بارے میں تحریری وصیت کر لے۔ (۶)

(۶) حضرت عائشہ رضی اللہ عنہا سے روایت ہے کہ اگر آدمی مرض موت میں مبتلا ہو تو اس کے وصیت کر جائے۔ (۷)

(۷) حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا: ”بے شک ایک آدمی ستر سال تک ٹھیک عمل کرتا ہے اور وصیت کرتے وقت اسے خوف محسوس ہوتا ہے اور وہ برائی کا مرتکب ہو جاتا ہے تو اسے دوزخ میں داخل کر دیا جائے گا“ اور اگر ایک آدمی ستر سال سے بُرے عمل کرتا ہے مگر وصیت میں عدل کو پیش نظر رکھتا ہے پھر وہ عمل خیر کا مرتکب ہوتا ہے تو اسے جنت میں داخل کر دیا جائے گا۔“ (۸)

یہ تمام احادیث قانون وراثت کے نزول سے پہلے کی ہیں جن میں آپؐ نے وصیت کی اہمیت کو ظاہر کیا تھا۔ مگر قانون وراثت کے نازل ہونے کے بعد وصیت کی کچھ حدود و قیود مقرر ہوئیں۔ شریعت اسلامیہ کا حکم ہے کہ جب کوئی شخص فوت ہو جائے تو تجہیز و تکفین کے بعد سب سے پہلے اس کا قرض ادا کیا جائے۔ بعد ازاں اس کی وصیت پر عمل کیا جائے گا اور اس کے بقیہ ترکہ کو وارثوں میں تقسیم کیا جائے گا۔ قرض کی ادائیگی کا مقدم ہونا تو عین انصاف ہے اور شریعت نے وصیت کی حدود و قیود عائد کر دیں اور وارثوں کے لئے وصیت کو باطل کر دیا۔ (۹) جیسا کہ حدیث نبویؐ ہے:

”حضرت ابوامامہ الباہلیؒ روایت کرتے ہیں کہ میں نے رسول اللہ ﷺ کو خطبہ حجتہ الوداع میں فرماتے سنا کہ: ”بے شک اللہ نے ہر حق دار کا حصہ مقرر کر دیا۔ پس وارثوں کے لئے وصیت جائز نہیں۔“ (۱۰) جعفر محمد اپنے والد سے روایت کرتے ہیں کہ ”ورثاء کے حق میں وصیت باطل ہے۔“ (۱۱) اسی طرح جابر بن عبد اللہ کی روایت کے مطابق رسول اللہ ﷺ نے فرمایا کہ: ”قاتل کے بارے میں کوئی وصیت نہیں۔“ (۱۲) حضرت عائشہ رضی اللہ عنہا سے روایت ہے کہ رسول اللہ ﷺ نے اپنی وفات کے وقت کوئی درہم و دینار ورثے میں نہیں چھوڑے اور نہ کوئی بکری اور اونٹ نہ ہی کسی چیز (مال و جائیداد وغیرہ) کی وصیت کی۔“ (۱۳) حضرت انس بن مالک رضی اللہ عنہ سے روایت ہے کہ حضور ﷺ نے اپنی وفات کے وقت نماز اور غلاموں سے حسن سلوک کی وصیت کی۔“ (۱۴)

وصیت موت کے بعد ملکیت کے تصرف کا اختیار ہے جبکہ مرنے والا اپنا اختیار ملکیت ضائع کر دیتا ہے۔ کتاب اللہ، سنت رسول ﷺ اور اجماع سے اس کے جواز کی دلیلیں ملتی ہیں۔ (۱۵)

وصیت کے چار ارکان ہیں:

- (۱) وصیت کرنے والا (موصی)
- (۲) جس کے لئے وصیت کی جائے (موصی لہ)
- (۳) جس چیز کی وصیت کی جائے (موصی بہ)
- (۴) صیغہ (۱۶)

الجزیری کے مطابق وصیت میں ایجاب قبول سے پہلے باطل ہو جاتا ہے۔ (۱۷) جبکہ المرغینانی کے مطابق ایجاب وصیت کرنے والے کی جانب سے ایک ضروری رکن ہے اور جہاں تک قبول کا تعلق ہے یہ شرط نہیں ہے۔ (۱۸) اس کی دلیل قرآن کی یہ آیت ہے: ﴿وَأَنْ لَّيْسَ لِلْإِنْسَانِ إِلَّا مَا سَعَى﴾ (النجم: ۳۹) ”بے شک ہر انسان کے لئے اتنا ہی ہے جتنی اس نے کوشش کی۔“ ہاں البتہ ایجاب قبول کے موافق ہونا

ضروری ہے۔ (۱۹) وصیت کرنے والے کا بالاتفاق ملکیت پر تصرف کا حق ہونا ضروری ہے۔ اگر وہ اپنی وصیت سے رجوع کر لے یا وصیت کرنے کے بعد باطل کر دے تو یہ جائز ہے۔ (۲۰) اس بات پر بھی ائمہ کا اتفاق ہے کہ ورثاء کے حق میں وصیت باطل ہے۔ (۲۱) جس شخص کے لئے وصیت کی جا رہی ہے اس کا موجود ہونا ضروری ہے۔ موصیٰ لہ کا مسلم ہونا یا اہل وطن ہونا شرط نہیں ہے۔ خیال رہے کہ موصیٰ لہ ملکیت کی چیز نہ ہو اور نہ ہی مجہول ہو۔ (۲۲) اسی طرح ان گنت لوگوں کے حق میں وصیت باطل ہوتی ہے۔

امام محمدؒ نے ”الاملاء“ میں لکھا ہے کہ اگر کوئی آدمی وصیت میں کہے کہ میرا تہائی مال پڑوسیوں کے لئے ہے تو وصیت درست ہوگی۔ (۲۳) جس چیز کی وصیت کی جا رہی ہے اس کا مال ہونا اور کام و مصلحت ہونا ضروری ہے۔ (۲۴) اگر موصیٰ بہ کی مقدار متعین نہ ہو تو اس میں فقہاء کا ابہام ہے کہ حساب کر کے مقدار کا تعین کیا جائے۔ وصیت ایک تہائی ترکہ سے زیادہ کی نہ ہو۔ وارث نہ ہوں تو کل مال کی وصیت بھی جائز ہے اور ورثاء کی اجازت سے ایک تہائی سے زیادہ مال کی وصیت جائز ہو جاتی ہے۔ اگر بعض ورثاء اجازت نہ دیں تو وارث کے حصہ کی وصیت قدرے جائز ہوگی اور رد کرنے والوں کے حصوں سے وصیت باطل ہوگی۔ دوسرے کے مال کی نسبت وصیت کرتے ہوئے آدمی کا موت سے پہلے اجازت لینا ضروری ہے۔ منافع کے بارے میں وصیت کرنا جائز نہیں ہے۔ اگر موصیٰ کا کوئی اور مال موصیٰ بہ کے سوا نہ ہو تو موصیٰ لہ کو موصیٰ بہ کا ایک تہائی ملے گا اور باقی تہائی وارثوں کو ملے گا خواہ ایک وصیت ہو یا اکٹھی کئی وصیتیں کی جائیں۔

اگر جملہ وصیتیں اللہ کے لئے ہوں تو یہ دونوں حالتوں سے خالی نہ ہوں گی۔ یہ تو وصیتیں فرائض واجبات یا نوافل ہوں گی یا فرائض واجبات، نوافل سبھی اقسام کی ملی جلی ہوں گی۔ اگر جملہ وصیتیں ایک جیسے فرائض ہوں تو انہیں پہلے نافذ کیا جائے گا اور بعد میں نوافل ادا ہوں گے۔ (۲۵)

وصیت ایسے طور پر ہونی چاہئے جس سے مستحق رشتہ داروں کے حقوق تلف نہ ہوں۔ (۲۶) موصلی کے رجوع کرنے یا مجنون ہو جانے سے وصیت باطل ہو جائے گی۔ (۲۷) اسی طرح اگر موصلی بہ کوئی متعین چیز نہ ہو تو پھر بھی وصیت باطل ہو جائے گی۔ اسی طرح ایک تہائی سے زیادہ وصیت بھی باطل ہوگی۔ وصیت کے ذریعے اگر ورثاء کے حصوں میں کمی بیشی کر دی جائے تو بھی وصیت باطل ہوگی۔ کیونکہ قرآن نے وارثوں کے حصے خود مقرر کئے ہیں۔ (۲۸)

اسلام میں قانون وصیت کے نفاذ سے مقصود یہ رجحان پیدا کرنا ہے کہ مسلمانوں کی جائیداد میں ان کے دوسرے بھائی بھی شامل ہیں۔ جن دوست، احباب، عزیز و اقارب اور غریبوں میں دیتا رہتا ہے ان کو مرنے کے بعد بھی اس کی جائیداد سے کچھ حصہ مل جائے تاکہ قانون اسلامی کسی طرح بھی فطرت انسانی کے خلاف نہ رہے۔

قرآن کے احکام وصیت کے نفاذ سے بہت سی پوشیدہ حکمتیں اور مصلحتیں واقع ہوتی ہیں۔ آیات میراث میں وصیت کی بار بار تاکید اس بات کی متقاضی ہے کہ جہاں اسلامی قانون وراثت جاری ہو وہاں لازماً اسلامی قانون وصیت بھی نافذ ہو بلکہ سچ تو یہ ہے کہ وراثت کے ساتھ ساتھ وصیت کا قانون نافذ نہ کرنا صریحاً احکام قرآنی کی خلاف ورزی ہے۔ اسی قانون کی جو توضیح رسول اللہ ﷺ نے کی، یعنی وارث کے لئے وصیت جائز نہیں اور ایک تہائی تک وصیت کی جائے اس کا مقصد یہ ہے کہ کسی حق دار کے ساتھ وصیت کر کے ظلم کرنے کی کوشش نہ کی جائے ہاں اگر کوئی قانونی حیلہ کی آڑ میں اس اختیار کا غلط استعمال کرے تو باقی ممبران خاندان اس کی اصلاح کریں یا اسلامی عدالت سے رجوع کر کے اس ستم کو درست کیا جائے۔ (۲۹)

حوالہ جات

(۱) الراغب الاصفہانی، معجم مفردات الفاظ القرآن، ص ۵۴۲، مکتبہ مرتضویہ لاحیاء الآثار الجعفریہ۔۔۔ بدون تاریخ۔ والحوہری العلامة، الشیخ عبد اللہ

الاحمدی، المعجم فی اللغة و العلوم، ج ۲، ص ۶۹۵۔ دار الحفایہ العربیہ، بیروت

- ١٩٧٤- ومختار القاموس على طريق مختار الصحاح والمصباح والمنير' ص ٦٦٠. عيسى البابي الحلبي، الطبعة الاولى، ١٩٦٤ء- وابن منظور العلامة' ابو الفضل جمال الدين محمد بن مكرم، لسان العرب، ج ١٥، ص ٣٢٠، دار احياء التراث العربي، بيروت، بدون تاريخ - والزبيدي، محمد مرتضى الحسيني والواسطي الحنفي، 'محب الدين ابي فيضي' تاج العروس من جواهر القاموس' ج ٣، ص ٨٩- ومحمد فريد وحدي، 'دائرة معارف القرآن'، ج ٢٠، ص ٧٨٦- دار المعرفت بيروت، بدون تاريخ- والعلامة اللغوي، 'معجم متن اللغة' احمد رضا بيروت، ١٩٥٨ء- والحزيري، عبدالرحمن بن محمد عوفى، 'كتاب الفقه على المذاهب الاربعة'، ج ٣، ص ٢٥٠، المكتبة دار احياء التراث العربي، الطبعة الثانية، ١٩٩٨ء- والقرطبي، احمد بن رشد بن ابواسيد محمد، 'بداية المجتهد ونهاية المقتصد'، ج ١، ص ٣٣٦- مكتبة مصطفى البابي الحلبي واولاده، بدون تاريخ
- (٢) ابو عيسى محمد بن عيسى الترمذي، 'الجامع الصحيح وهو السنن الترمذي' ج ٤، ص ٥٣٠، دار عمران بيروت بدون تاريخ
- (٣) البخاري، ابو عبد الله محمد بن اسماعيل، 'صحيح البخاري'، ج ٢، ص ٢٢٣٩، دار ابن كثير، دمشق - ومسند احمد ج ٢، ص ٤٤٨ الطبعة الرابعة ١٩٩٠ء
- (٤) احمد بن حنبل، 'الامام'، مسند الامام احمد بن حنبل، ج ٢، ص ٢٧٣، مكتبة دار الباز مكة المكرمة، الطبعة الثانية..... ١٩٩٣ء
- (٥) المرجع السابق، ج ٢، ص ٤٤٨
- (٦) البخاري، 'صحيح البخاري'، ج ٢، ص ٢٢٣٩
- (٧) الدارقطني، 'علي بن عمر' سنن دار القطني، ج ٢، ص ١٥١، دار احياء التراث العربي ١٩٩٣ء
- (٨) القزويني، ابو عبد الله محمد بن يزيد، 'سنن ابن ماجه'، ج ٢، ص ٢٢، دار الحديث القاهرة، بدون تاريخ
- (٩) مودودي، ابو الاعلى، 'تفهيم القرآن'، ج ١، ص ٣٢٩، مكتبة تعمير انسانيت لاهور ١٩٨٥ء واصغر حسين، 'سيد' اسلامي قانون وراثت و وصيت، ص ٥٢، ادارة اسلاميات اناركلي ١٩٨٠ء
- (١٠) الترمذي، 'الجامع الصحيح'، ج ٤، ص ٥٣٠
- (١١) الدارقطني، 'سنن دارقطني'، ج ٢، ص ١٥٢
- (١٢) القزويني، 'سنن ابن ماجه'، ج ٢، ص ٢٢

- (۱۳) المرجع السابق، ۲۲/۲
- (۱۴) المرجع السابق، ج ۲، ص ۲۳
- (۱۵) الکاسانی، ابوبکر بن مسعود، علاء الدین، الامام، بدائع الصنائع، ج ۷، ص ۳۲۹، ۳۳۰۔ المكتبة الحبيبيه كانسى روڈ کوئٹہ ۱۹۸۹ء
- (۱۶) المرغینانی، ابوالحسن علی بن ابی بکر، برهان الدین، الهدایہ شرح بداية المبتدی جزء ۸، ص ۲۴۲۔ ادارة القرآن والعلوم الاسلامیة پاکستان ۱۴۱۷ھ۔
- (۱۷) الجزیری، کتاب الفقہ، ج ۳، ص ۲۵۱
- (۱۸) المرغینانی، الهدایہ، ج ۴، جزء ۸، ص ۲۴۲
- (۱۹) الجزیری، کتاب الفقہ، ج ۳، ص ۳۵۸
- (۲۰) القرطبی، بداية المجتهد، ج ۱، ص ۳۳۵ تا ۳۳۶
- (۲۱) النووی، عیسیٰ بن شرف زکریا، ابو الشیخ محمد الشیرینی، مغنی المحتاج، ج ۳، ص ۳۹۔ دار احیاء التراث العربی، بیروت، بدون تاریخ
- (۲۲) الکاسانی، بدائع الصنائع، ج ۷، ص ۳۳۵ تا ۳۵۲
- (۲۳) المرجع السابق، ج ۷، ص ۳۳۵ تا ۳۵۲۔ والشافعی، محمد بن ادريس، کتاب الام، ج ۴، ص ۳۹ دار المعرفت بیروت، بدون تاریخ
- (۲۴) ابن عابدین (المحقق محمد امین) حاشیہ رد المحتار علی الدر المختار شرح تنویر الابصار فی فقہ للامام ابی حنیفہ النعمانی، ج ۶، ص ۶۹۲، المكتبة التجارية مصطفى احمد الباز، مكة المكرمة، بدون تاریخ
- (۲۵) الکاسانی، بدائع الصنائع، ج ۸، ص ۳۵۸ تا ۳۷۸
- (۲۶) مودودی، تفہیم القرآن، ج ۱، ص ۳۲۹
- (۲۷) المرغینانی، الهدایہ، ج ۸، ص ۲۲۷، ۲۲۸
- (۲۸) الکاسانی، بدائع الصنائع، ج ۷، ص ۳۹۴
- (۲۹) احمد یار، حافظ، یتیم ہوتے کی وراثت کا مسئلہ، شعبہ اسلامیات، پنجاب یونیورسٹی، لاہور ۱۹۵۴ء

تاریخ کے بدترین دہشت گرد کون؟ (۲)

مسلمان یا عیسائی؟؟

☆ ریاض الحسن نوری

امریکہ میں قتل عام

انگریزی نسل کے امریکیوں کے وہاں کی مقامی آبادی کے بارے میں کیا خیالات تھے (یعنی ریڈ انڈینز کے متعلق) نوبل انعام یافتہ برٹریڈ رسل لکھتا ہے:

The attitude of the Americans of English descent to the Red Indians was very different as is shown in their saying: "The only good Indian is a dead Indian".

”انگریز نسل کے امریکیوں کا ریڈ انڈینز کے متعلق جو رویہ تھا وہ ان کے اس مقولے سے واضح ہو جاتا ہے کہ اچھا ریڈ انڈین صرف وہی ہے جو مردہ ہو“۔ (۱۶)

یوں امریکہ کے اصلی باشندے یعنی ریڈ انڈین رفتہ رفتہ سب قتل کر دیئے گئے۔ اب وہاں قدیم باشندہ شاذ و نادر ہی نظر آتا ہے۔ ہمارے مضمون میں دیئے گئے واقعات سے ثابت ہو جاتا ہے کہ دہشت گردی، ظلم، ہیروئن بنانے اور اس سے روپیہ کمانے کی ذمہ دار مغربی حکومتیں ہیں۔ یہ ظلم کے استاد ہیں، دنیا میں ہر قسم کے جرائم پھیلانے کے بھی یہی ذمہ دار ہیں۔ انہوں نے پٹھانوں کو ہیروئن بنانی سکھائی، پٹھانوں کے پاس یہ علم نہ تھا۔

قرون وسطیٰ میں یہودیوں کا قتل عام

انسائیکلو پیڈیا آف ریسیمن اینڈ آتھلس، جلد ۱۲، مطبوعہ نیویارک کے صفحات ۳۵۸، ۳۵۷ سے پتہ چلتا ہے کہ ۱۱۷۹ء میں پوپ الیگزینڈر سوم نے عیسائیوں کو کم سود

☆ مشیر وفاقی شرعی عدالت و ریسرچ سکالر رابطہ عالم اسلامی مکہ مکرمہ۔